

## దుర్గా స్తవమ్

---

॥ దుర్గా స్తవమ్ ॥

విరాటనగరమ్ రమ్యమ్ గచ్ఛమనో యుధిష్ఠిరః ।  
అస్తువన్మనసా దేవీమ్ దుర్గామ్ త్రిభువనేశ్వరీమ్ ॥ ౧ ॥

యశోదా గర్భసంభూతామ్ నారాయణవర ప్రియామ్ ।  
నందగోప కులే జాతామ్ మంగల్యామ్ కులవర్ధినీమ్ ॥ ౨ ॥

కంసవిద్రావణకరీమ్ అసురాణామ్ క్షయంకరీమ్ ।  
శిలాతట వినిక్షిప్తామ్ ఆకాశమ్ ప్రతిగామినీమ్ ॥ ౩ ॥

వాసుదేవస్య భగినీమ్ దివ్యమాల్య విభూషితామ్ ।  
దివ్యాంబర ధరామ్ దేవీమ్ ఖడ్గఖేటకధారిణీమ్ ॥ ౪ ॥

భారావతరణే పుణ్యే యే స్మరన్తి సదాశివామ్ ।  
తాన్ వై తారయసే పాపాత్ పంకేగామ్ ఇవ దుర్బలామ్ ॥ ౫ ॥

స్తోతుమ్ ప్రచక్రమే భూయా వివిధైః స్తోత్ర సంభవైః ।  
ఆమస్త్యై దర్శనాకాంక్షీ రాజా దేవీమ్ సహానుజః ॥ ౬ ॥

నమోబస్తు వరదే కృష్ణే కుమారి బ్రహ్మచారిణ ॥  
బాలార్క సదృశాకారే పూర్ణచంద్ర నిభానసే ॥ ౭ ॥

చతుర్భుజే చతుర్వ క్త్రే పీనశ్రోణి పయోధరే ।  
మయూర పింఛ వలయే కేయురాంగద ధారిణీ ॥ ౮ ॥

భాసి దేవి యథా పద్మా నారాయణ పరిగ్రహః ।  
స్వరూపమ్ బ్రహ్మచర్యమ్ చ విశదమ్ గగనేశ్వరీ ॥ ౯ ॥

కృష్ణచ్ఛవి సమాకృష్టా సంకర్షణ సమాననా ।  
బిభృతీ విపులౌ బాహూ శక్రధ్వజ సముచ్చయౌ ॥ ౧౦ ॥

పాత్రీ చ పంకజీ ఘంటీ స్త్రీ విశుద్ధా చ యా భువి ।  
పాశమ్ ధనుర్మహాచక్రమ్ వివిధాన్యాయుదాని చ ॥ ౧౧ ॥

కుండలాభ్యామ్ సుపూర్ణాభ్యామ్ కర్ణాభ్యామ్ చ విభూషితా ।  
చంద్రవిస్ఫుర్ద్ధినా దేవి ముఖేన త్వమ్ విరాజసీ ॥ ౧౨ ॥

ముకుటేన విచిత్రేణ కేశబంధేన శోభినా ।  
భుజంగా భోగవాసేన శ్రోణీసూత్రేణ రాజతా ॥ ౧౩ ॥

విభ్రాజసేచావబద్ధేన భోగేనేవేహ మందరః ।  
ధ్వజేన శిఖిపింఛానాముచ్చితేన విరాజసీ ॥ ౧౪ ॥

కౌమారమ్ వ్రతమాస్థాయ త్రిదివమ్ పావితమ్ త్వయా ।  
తేన త్వమ్ సూతాయసే దేవి త్రిదశైః పూజ్యసేబపి చ ॥ ౧౫ ॥

త్రైలోక్య రక్షణార్థాయ మహిషాసురనాశిని ।  
ప్రసన్నామే సురశ్రేష్ఠే దయామ్ కురు శివా భవ ॥ ౧౬ ॥

జయా త్వమ్ విజయాచైవ సంగ్రామే చ జయప్రదా ।  
మమాపి విజయమ్ దేవి వరదా త్వమ్ చ సాంప్రతమ్ ॥ ౧౭ ॥

విన్ధ్యేచైవ నగశ్రేష్ఠే తవ స్థానమ్ హి శాశ్వతమ్ ।  
కాళి కాళి మహా కాళి ఖడ్గ ఖట్వాంగ ధారిణీ ॥ ౧౮ ॥

కృతానుయాత్త్రా భూత్యైస్త్యం వరదా కామచారిణీ ।  
భారవతారే యే చ త్వాం సంస్మరిష్యంతి మానవాః॥ ౧౯ ॥

ప్రణమన్తి చ యే త్వామ్ హి ప్రభాతే తు నరా భువి ।  
తేషామ్ దుర్లభమ్ కించిత్ పుత్రతో ధనదోబపి వా ॥ ౨౦ ॥

దుర్గాత్ తారయసి దుర్గే తత్త్వమ్ దుర్గా స్మృతా జనైః ।  
కాంతారేష్వవసన్నానామ్ మగ్నానామ్ చ మహార్ణవః ॥ ౨౧ ॥

దస్యభిర్వానిరుద్ధానామ్ క్వమ్ గతిః పరమాన్పణామ్ ।  
జలప్రతరణేచైవ కాంతారేష్వటవీషుచ ॥ ౨౨ ॥

యే సూరన్తి మహాదేవి న చ సీదన్తి తే నరాః ।  
త్వం కీర్తిశ్రీ ధృతిఃసిద్ధిర్హ్రిద్వద్యా సంతతిర్మృతిః ॥ ౨౩ ॥

సంధ్యా రాత్రిఃప్రభా నిద్రా జ్యోత్స్నా కాంతిఃక్షమా దయా ।  
నృణామ్ చ బంధనం ముహం పుత్రనాశమ్ ధన క్షయమ్ ॥ ౨౪ ॥

వ్యాధి మృత్యు భయం చైవ పూజితా నాశయిష్యసి ।  
సోబహం రాజ్యాత్ పరిభ్రష్టః శరణమ్ త్వాం ప్రపన్నవాన్ ॥ ౨౫ ॥

ప్రణతశ్చ యథా మూర్ఘాతవ దేవి సురేశ్వరి ॥  
త్రాహిమామ్ పద్మపత్రాక్షీ సత్యే సత్యా భవస్వనః ॥ ౨౬ ॥

శరణమ్ భవ మే దుర్గే శరణ్యే భక్తవత్సలే ।  
ఏవం స్తుతా హి సా దేవీ దర్శయామాస పాండవమ్ ॥ ౨౭ ॥

ఉపగమ్యతు రాజానమ్ ఇదమ్ వచనమబ్రవీత్ ।  
శృణు రాజన్ మహాబాహో మదీయమ్ వచనమ్ ప్రభో ॥ ౨౮ ॥

భవిష్యద్యచిరాదేవ సంగ్రామే విజయస్తవ ।  
మమ ప్రసాదన్నిర్జిత్య హత్వా కౌరవ వాహినీమ్ ॥ ౨౯ ॥

రాజ్యమ్ నిష్కంటకమ్ కృత్వా భోక్తృనే మేదినీం పునః ।  
భ్రాతృభిః సహితో రాజన్ ప్రీతిమ్ ప్రాప్స్యసి పుష్కలామ్ ॥ ౩౦ ॥

మత్ప్రసాదాచ్చ తే సౌఖ్యమారోగ్యం చ భవిష్యతి ।  
ఏ చ సంకీర్తయిష్యంతి లోకే విగత కల్మషాః ॥ ౩౧ ॥

తేషామ్ తుష్టా ప్రదాస్యామి రాజ్యమాయుర్వపుః సుతమ్ ।  
ప్రవాసే నగరే చాపి సంగ్రామే శత్రుసంకటే ॥ ౩౨ ॥

అటవ్యామ్ దుర్గకాంతారే సాగరే గహసే గిరౌ ।  
యే స్మరిష్యంతి మాం రాజన్ యథాహం భవతా స్మృతా ॥ ౩౩ ॥

న తేషామ్ దుర్లభమ్ కిన్చిదస్మిన్లోకే భవిష్యతి ।  
ఇదం స్తోత్రవరం భక్త్యా శృణుయాద్ వా పఠేత్ వా ॥ ౩౪ ॥

తస్య సర్వాణి కార్యాణి సిద్ధిమ్ యాస్యన్తి పాండవాః ।  
మత్ప్రసాదాచ్చ వః సర్వాన్ విరాట నగరే స్థితాన్ ॥ ౩౫ ॥

ఇత్యుక్త్వా వరదా దేవీ యుధిష్ఠిరమరిన్దమమ్  
రక్షాం కృత్వా చ పాన్దూనాం తత్తైవాన్తరథీయత ॥ ౩౬ ॥

॥ ఇతి యుధిష్ఠిరకృత దుర్గా స్తవమ్ సమాప్తమ్ ॥